

प्रादेशिक समाचार एकांश
आकाशवाणी, भोपाल
प्रातःकालीन समाचार

मुख्य समाचार:-

- प्रधानमंत्री नरेंद्र मोदी आज से 29 तारीख तक सेशेल्स के राजकीय दौर पर।
- गृह मंत्री अमित शाह आज देश की पहली सहकारिता आधारित सेवा भारत टैक्सी का गुजरात में करेंगे शुभारंभ।
- अंतर्राष्ट्रीय एमएसएमई दिवस पर आज मुख्यमंत्री डॉ. मोहन यादव के आतिथ्य में होगा विशेष कार्यक्रम।
- आज भोपाल, ज़ौर समेत 43 जिलों में तेज बारिश की चेतावनी।

प्रधानमंत्री सेशेल्स दौरा

प्रधानमंत्री नरेन्द्र मोदी आज से सोमवार तक सेशेल्स की यात्रा पर रहेंगे। वे सेशेल्स के राष्ट्रीय दिवस के स्वर्ण जयंती समारोहों में आमंत्रित अतिथि होंगे। प्रधानमंत्री मोदी सिंसे पहले वर्ष-2015 में सेशेल्स गए थे। विदेश मंत्रालय ने बताया कि स्वर्ण जयंती समारोहों में दो नौसेनिक पोत सहित भारतीय रक्षा बल की टुकड़ी भाग लेगी। यात्रा के दौरान श्री मोदी सेशेल्स के राष्ट्रपति डॉ पैट्रिक हर्मिनी के साथ बातचीत करेंगे और दोनों देशों के द्विपक्षीय संबंधों की समीक्षा करेंगे। परस्पर हित के क्षेत्रीय और अंतरराष्ट्रीय मुद्दों पर भी विचार-विमर्श होगा। प्रधानमंत्री मोदी सेशेल्स की राष्ट्रीय सभा को संबोधित करेंगे। वे वहां भारतवंशियों से भी मिलेंगे।

प्रधानमंत्री - मन की बात

प्रधानमंत्री नरेंद्र मोदी कल आकाशवाणी के मन की बात कार्यक्रम में देश और विदेश के लोगों से अपने विचार साझा करेंगे। यह मासिक रेडियो कार्यक्रम का 135वां एपिसोड होगा। कार्यक्रम का प्रसारण आकाशवाणी और दूरदर्शन के सभी चैनलों, एआईआर न्यूज की वेबसाइट और न्यूजऑनएयर मोबाइल ऐप पर किया जाएगा। साथ ही, एआईआर न्यूज, डीडी न्यूज, प्रधानमंत्री कार्यालय और सूचना और प्रसारण मंत्रालय के यूट्यूब चैनलों पर सिका सीधा प्रसारण भी होगा। हिंदी प्रसारण के तुरंत बाद क्षेत्रीय भाषाओं में भी कार्यक्रम का प्रसारण करेगी।

शाह-भारत टैक्सी

गृह मंत्री अमित शाह आज देश की पहली सहकारिता आधारित टैक्सी सेवा भारत टैक्सी का शुभारंभ गुजरात में करेंगे। कार्यक्रम में सहकारिता क्षेत्र से जुड़े वरिष्ठ पदाधिकारी, विभिन्न संस्थाओं के प्रतिनिधि और भारत टैक्सी से जुड़े चार हजार से अधिक सारथी शामिल होंगे। भारत टैक्सी सहकारिता के सिद्धांतों पर आधारित डिजिटल मोबिलिटी मंच है और सारथी ही मालिक की अवधारणा को साकार करता है।

ड्रमस तस्करी-शाह

अंतरराष्ट्रीय मादक पदार्थ दुरुपयोग और अवैध तस्करी विरोधी दिवस पर कल केंद्रीय गृह एवं सहकारिता मंत्री अमित शाह ने नई दिल्ली में नारकोटिक्स कंट्रोल की 10वीं शीर्ष स्तरीय बैठक की अध्यक्षता की। सि दौरान उन्होंने देश को नशे के खतरे से बचाने के लिए तैयार किए गए 'विजन डॉक्यूमेंट ऑन नारकोटिक्स कंट्रोल' का भी शुभारंभ किया। संबोधन में अमित शाह ने कहा कि देश नशे के खिलाफ लड़ाई के बेहद निर्णायक मोड़ पर खड़ा है।

बा-मंत्रि अमित शाह

यूसीसी बैठक

समान नागरिक संहिता (यूसीसी) विधेयक का प्रारूप तैयार करने के लिए अध्ययन और परीक्षण संबंधी उच्च स्तरीय समिति की बैठक कल नई दिल्ली स्थित मध्यप्रदेश भवन में हुई। समिति की अध्यक्ष सर्वोच्च न्यायालय की न्यायाधीश (सेवानिवृत्त) श्रीमती रंजना प्रकाश देसाई ने बैठक की अध्यक्षता की। बैठक में विधेयक के प्रारूप के साथ ही विवाह, तलाक, उत्तराधिकार, संपत्ति समेत अन्य विषयों पर विस्तार से चर्चा की गई। समिति सदस्य सचिव अजय कटेशरिया ने बताया कि समिति की रिपोर्ट की ड्राफ्टिंग अंतिम चरण में है। समिति की रिपोर्ट के 2 भाग होंगे, जिसमें पहला भाग समिति के अनुशंसाओं का एवं दूसरा भाग समिति द्वारा किए गए जन परामर्शों से संबंधित होगा।

मुख्यमंत्री-बैतूल दौरा

मुख्यमंत्री डॉक्टर मोहन यादव आज से दो दिवसीय दौर पर बैतूल जिले के हिल स्टेशन कुकूरु जाएंगे। मुख्यमंत्री डॉक्टर यादव आज शाम को सनसेट पॉइंट को देखेंगे। सि के बाद ग्राम पंचायत कुकूरु में रात्रि चौपाल में शामिल होंगे। वे गांव वालों से बातचीत भी करेंगे। सि के बाद मुख्यमंत्री सांस्कृतिक कार्यक्रम में भी शामिल होंगे। अगले दिन मुख्यमंत्री सुबह 6 बजकर 30 मिनट पर सनराजि और बुच प्वाइंट पर मेडिटेशन करेंगे। फिर स्व-सहायता समूह की महिलाओं द्वारा

संचालित गतिविधियों का अवलोकन करेंगे। मुख्यमंत्री डॉक्टर यादव पौध-रोपण कार्यक्रम के बाद कॉफी प्लांटेशन का निरीक्षण भी करेंगे। करीब 10 बजे मुख्यमंत्री स्थानीय जनप्रतिनिधियों से संवाद करेंगे और 11 बजे प्रधानमंत्री के रेडियो कार्यक्रम “मन की बात” के सामूहिक श्रवण में शामिल होंगे।

एमएसएमई दिवस

अंतर्राष्ट्रीय एमएसएमई दिवस पर आज प्रदेश में कई कार्यक्रम आयोजित किए जाएंगे। इस अवसर पर मुख्यमंत्री डॉ. यादव के मुख्य आतिथ्य में राजधानी भोपाल के रवींद्र भवन परिसर में होने वाले मुख्य कार्यक्रम में प्रदेश के औद्योगिक विकास की दिशा में कई निर्णय लिए जाएंगे। प्रदेश के एमएसएमई मंत्री चैतन्य कुमार काश्यप ने अंतरराष्ट्रीय एमएसएमई दिवस की प्रदेशवासियों सहित उद्यमियों को शुभकामनाएं और बधाई दी है। मंत्री श्री काश्यप ने कहा कि सूक्ष्म, लघु एवं मध्यम उद्यम भारत की अर्थव्यवस्था की सशक्त आधारशिला है। रीजनल डिस्ट्री कॉन्क्लेव जैसे अभिनव आयोजनों ने प्रदेश के एमएसएमई, स्टार्टअप्स और निवेशकों के लिए नए अवसरों के द्वार खोले हैं। इससे प्रदेश में निवेश बढ़ा है, रोजगार के नए अवसर सृजित हुए हैं और स्थानीय उद्यमों को राष्ट्रीय एवं वैश्विक पहचान मिल रही है।

मुख्यमंत्री-लोकतंत्र सेनानी

मुख्यमंत्री डॉ. मोहन यादव ने कल लोकतंत्र सेनानी स्मृति दिवस के अवसर पर रवीन्द्र भवन में आयोजित लोकतंत्र सेनानियों के प्रादेशिक सम्मेलन में कई घोषणाएं कीं। मुख्यमंत्री डा. यादव ने कहा कि लोकतंत्र सेनानियों को सरकार स्पेशल ट्रेन से तीर्थ दर्शन कराएगी। साथ ही लोकतंत्र सेनानियों के श्रद्धांजलि का सारा खर्चा सरकार उठाएगी।

मौसम का हाल

प्रदेश के दक्षिण-पूर्वी हिस्से के 15 जिलों में एंटी करने के बाद मानसून ठहर गया है। मौसम केंद्र, भोपाल के मुताबिक, मानसून आगे बढ़ा तो पहले यह भोपाल-उज्जैन संभाग में पहुंचेगा। आखिरी में ग्वालियर-चंबल में दस्तक देगा। प्रदेश में मानसून 24 जून को पहुंचा था। मौसम केंद्र के अनुसार, अगले 2-3 दिन में मध्य प्रदेश के कुछ और हिस्सों में मानसून के आगे बढ़ने की परिस्थितियां बन रही हैं। इसके असर से आज भोपाल, रायसेन, सीहोर, राजगढ़, विदिशा, खैर समेत 43 जिलों में तेज बारिश हो सकती है।

एफआईएच-पुरुष हॉकी

एफआईएच पुरुष प्रो लीग हॉकी में, कल रात भारत ने पाकिस्तान को 7-1 से करारी शिकस्त दी। लंदन के ली वैली हॉकी सेंटर में खेले गये मैच के पहले क्वार्टर में अबू बकर ने पेनल्टी कॉर्नर को गोल में बदलकर पाकिस्तान को बढ़त दिलाई। दूसरे क्वार्टर में सुखजीत सिंह और हरमनप्रीत सिंह के गोल ने मैच का रुख पलट दिया। इसके बाद तीसरे क्वार्टर में हार्दिक सिंह, जुगराज सिंह, अभिषेक और राजकुमार पाल ने चार और गोल किए। सातवां गोल चौथे क्वार्टर में दिलप्रीत सिंह ने किया। कल भारत का मुकाबला स्कॉटलैंड से होगा।

मुख्यमंत्री-शुजालपुर

मुख्यमंत्री डॉ. मोहन यादव ने कल शुजालपुर में नवीन शासकीय विधि महाविद्यालय प्रारंभ किए जाने की स्वीकृति और विकास के विभिन्न क्षेत्रों में महत्वपूर्ण निर्णय लेने के लिए उच्च शिक्षा मंत्री ब्रिज सिंह परमार के नेतृत्व में आए शुजालपुर क्षेत्र के नागरिकों से चर्चा की। इस दौरान मुख्यमंत्री डॉक्टर यादव ने कहा कि शाजापुर और शुजालपुर क्षेत्र विकास की नई मंजिलें तय करेंगे। आने वाले वक्त में जहां खैर-उज्जैन मेट्रोपॉलिटन एरिया में बड़ा भू-भाग सम्मिलित होने से इस अंचल की प्रगति तीव्र होगी, वहीं भोपाल मेट्रोपॉलिटन एरिया से भी जुड़े होने का लाभ क्षेत्र को प्राप्त होगा।

फीफा विश्वकप

फीफा विश्वकप 2026 के ग्रुप-आई के मैच में कल फ्रांस ने नॉर्वे को 4-1 से और सेनेगल ने ईराक को 5-0 से हराया। फ्रांस इस जीत के साथ ग्रुप-आई में शीर्ष पर आ गया। नॉर्वे छह अंक के साथ राउंड-32 में पहुंच गया है, जबकि सेनेगल इस अंतिम राउंड में पहुंचने की दौड़ में बना हुआ है।

अब कुछ समाचार संक्षेप में:-

- रेलवे ने यात्रियों की भीड़ को देखते हुए जोधपुर और चेन्नई के बीच 27 जून से साप्ताहिक समर स्पेशल ट्रेन चलाने का फैसला किया है। यह ट्रेन पश्चिम मध्य रेलवे के भोपाल मंडल के रूठियाईए गुनाए बीनाए भोपाल और खिरसी स्टेशन से गुजरेगी।
- खंडवा में साबिर अपराधों से बचाव के लिए पुलिस का प्लेफ क्लिक 2ण0ण अभियान लगातार जारी है। अभियान के तीसरे दिन विशेष साबिर जागरूकता कार्यक्रम आयोजित किए गए।

- वर्षाकाल को देखते हुए आगरमालवा कलेक्टर के आदेश पर 24 घंटे संचालित होने वाला जिला स्तरीय बाढ़ नियंत्रण कक्ष स्थापित किया गया है।
- सतना जिले में जिला प्रशासन एवं राष्ट्रीय सेवा योजना के संयुक्त तत्वावधान में कई जगह नशा मुक्ति जागरूकता अभियान के तहत नुक्कड़ नाटक सहित अनेक कार्यक्रमों का आयोजन किया गया।
- डिंडौरी जिले में कल से राष्ट्रीय पल्स पोलियो अभियान का आयोजन किया जाएगा। इसके तहत जिले के 5 वर्ष तक के सभी बच्चों को पोलियो की खुराक पिलाई जाएगी।
- छौर में मध्यप्रदेश गृह निर्माण एवं अधोसंरचना विकास मंडलए वृत्त छौर ने कॉलोनियों के निवासियों के लिए समस्या समाधान शिविर का आयोजन किया।
- गुना में कल राजस्व एवं नगर परिषद के संयुक्त अमले द्वारा संचालित कोचिंग संस्थानों का सघन निरीक्षण अभियान चलाया गया।
